

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಶ್ರೀಬಿಲ್ವಮಂಗಳಾಚಾರ್ಯ ವಿರಚಿತಂ

|| ಗೋವಿಂದದಾಮೋದರಸ್ತೋತ್ರಂ ||
(ಲಘು)

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕೇ

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

॥ ಗೋವಿಂದದಾಮೋದರಸ್ತೋತ್ರಂ ॥

(ಲಘು)

ಅಗ್ರೇ ಕುರೂಣಾಮಥ ಪಾಂಡವಾನಾಂ

ದುಃಶಾಸನೇನಾಹೃತವಸ್ತ್ರಕೇಶಾ |

ಕೃಷ್ಣಾ ತದಾಕ್ರೋಶದನನ್ಯನಾಥಾ

ಗೋವಿಂದ ದಾಮೋದರ ಮಾಧವೇತಿ || ೧ ||

ಶ್ರೀಕೃಷ್ಣ ವಿಷ್ಣೋ ಮಧುಕೈಟಭಾರೇ

ಭಕ್ತಾನುಕಂಪಿನ್ ಭಗವನ್ ಮುರಾರೇ |

ತ್ರಾಯಸ್ವ ಮಾಂ ಕೇಶವ ಲೋಕನಾಥ

ಗೋವಿಂದ ದಾಮೋದರ ಮಾಧವೇತಿ || ೨ ||

ವಿಕ್ರೇತುಕಾಮಾಖಿಲಗೋಪಕನ್ಯಾ

ಮುರಾರಿಪಾದಾರ್ಪಿತಚಿತ್ತವೃತ್ತಿಃ |

ದಧ್ಯಾದಿಕಂ ಮೋಹವಶಾದವೋಚದ್

ಗೋವಿಂದ ದಾಮೋದರ ಮಾಧವೇತಿ || ೩ ||

ಜಗ್ಧೋಽಥ ದತ್ತೋ ನವನೀತಪಿಂಡೋ

ಗೃಹೇ ಯಶೋದಾ ವಿಚಿಕಿತ್ಸಯಂತೀ |

ಉವಾಚ ಸತ್ಯಂ ವದ ಹೇ ಮುರಾರೇ

ಗೋವಿಂದ ದಾಮೋದರ ಮಾಧವೇತಿ || ೪ ||

ಜಿಹ್ವೇ ರಸಜ್ಞೇ ಮಧುರಪ್ರಿಯಾ ತ್ವಂ

ಸತ್ಯಂ ಹಿತಂ ತ್ವಾಂ ಪರಮಂ ವದಾಮಿ |

ಆವರ್ಣಯೇಥಾ ಮಧುರಾಕ್ಷರಾಣಿ

ಗೋವಿಂದ ದಾಮೋದರ ಮಾಧವೇತಿ || ೫ ||

ಗೋವಿಂದ ಗೋವಿಂದ ಹರೇ ಮುರಾರೇ
ಗೋವಿಂದ ಗೋವಿಂದ ಮುಕುಂದ ಕೃಷ್ಣ |
ಗೋವಿಂದ ಗೋವಿಂದ ರಥಾಂಗಪಾಣೇ
ಗೋವಿಂದ ದಾವೋದರ ಮಾಧವೇತಿ || ೬ ||

ಸುಖಾವಸಾನೇ ತ್ವಿದಮೇವ ಸಾರಂ
ದುಃಖಾವಸಾನೇ ತ್ವಿದಮೇವ ಗೇಯಂ |
ದೇಹಾವಸಾನೇ ತ್ವಿದಮೇವ ಜಾಪ್ಯಂ
ಗೋವಿಂದ ದಾವೋದರ ಮಾಧವೇತಿ || ೭ ||

ವಕ್ತುಂ ಸಮರ್ಥೋಽಪಿ ನ ವಕ್ತಿ ಕಶ್ಚಿ -
ದಹೋ ಜನಾನಾಂ ವ್ಯಸನಾಭಿಮುಖ್ಯಂ |
ಜಿಹ್ವೇ ಪಿಬಸ್ವಾಮೃತಮೇತದೇವ
ಗೋವಿಂದ ದಾವೋದರ ಮಾಧವೇತಿ || ೮ ||

|| ಇತಿ ಗೋವಿಂದದಾವೋದರಸ್ತೋತ್ರಂ ಸಂಪೂರ್ಣಂ ||